

మంత్ర గాథ

ఆ కొండలమీద విషపు పాములు జాసి. ఏటా అయిదారువేల మంది పాముకాటుతో చస్తూఉంటారు. అప్పుడప్పుడు కొందరు ఉద్రేకంగల కుర్రవాళ్ళు పాముల వేటకు బయలుదేరి సామాన్యంగా ఇళ్ళకు తిరిగిరారు.

ఆ ప్రాంతాల మంత్రాలువేసి పాముకాట్లు నయం చేసేవాళ్ళున్నారు గాని, నిజంగా పామువిషం శరీరంలో ప్రవేశించినతరువాత మంత్రం ఏమీ చెయ్యలేదు. అదృష్ట వశాత్తు నూటికి ఎనభై పాముకాట్లు గోరుగిచ్చులంటివి. అటు వంటి కాట్లమీద ఏ మంత్రమైనా అమోఘంగా పనిచేస్తుంది.

అరునుడు పద్దెనిమిది, పందొమ్మిదేళ్ళ కుర్రవాడు; అందగాడు; కష్టపడి పనిచేసేవాడు; చాలా పట్టుదల, న్యాయ బుద్ధి కలవాడు. వాడు పసివాడై ఉండగా వాడి అన్న పాము కాటుతో చచ్చిపోయినాడు. ఇటీవల వాడి తల్లిదండ్రులిద్దరూ నెలరోజులు తేడాగా పాములవారే పడ్డారు.

వాడికి మొదటినుంచీ పాములంటే ప్రీతి. ఎన్నడూ

వాటిజోలికి పోయివరగడు. తోటికుక్ర్రాళ్ళు పాములవేటకు బయలుదేరుతుంటే ఏదోసాకుచెప్పి వాళ్ళవెంట వెళ్ళకుండా తప్పించుకునేవాడు. తను ఒంటరిగా వుండగా పాము కంట బడితే ఏమీ చేసేవాడుకాదు.

ఒకసారి అరునుడు నలుగురు స్నేహితులతో పొద్దుకేవేళకు ఇళ్ళకు తిరిగివస్తుండగా దారిలో ఒక బూడిద రంగు పాముపిల్ల - మూరెడు పొడుగుది - దారిపక్కన ఉన్న ఒక దుబ్బులోకిపోతూ కనిపించింది.

వెంటనే నలుగురు కుక్ర్రాళ్ళూ దుబ్బును కమ్ముకుని కక్ర్రలతో దుబ్బును నాలుగువేపులా అదిలించారు. పాము బయటికి రాగానే నాలుగు కక్ర్రలూ నడుముమీద పడినై. అప్పుడా తుద్రప్రాణి తలఎత్తి నలుగురికేసి చూసింది. అది నలుగురి మొహాలూగు రుంచుకుని దేవుడిదగ్గర వర్ణించటానికే ప్రయత్నిస్తున్నదో, "నేను మీకేం చేశాను? నా ప్రాణంతో మీరేం చేసుకుంటారు?" అని వాళ్ళని అడుగుతున్నదో అరునుడికి అర్థంకాలేదు. అది తనచిన్నకళ్ళతో ఒకరితరవాత ఒకరిని చూసి ఏమీ అనకపోవటం చూస్తుంటే అరునుడి కడుపు తరుక్కుపోయింది. దాన్ని పూర్తిగాచంపక వినోదం చూస్తున్న కుక్ర్రాళ్ళే విషసర్పాలో, వాళ్ళచేత నడుం విరగ గొట్టించుకున్న ఆ తుద్రప్రాణి విషసర్పమో ఖాడి కక్ర్రం కాలేదు. వాడు చప్పున మూడుకొచ్చి తనలావుపాటి కక్ర్రతో దాని తల చితకపోడిచేశాడు.

ఇది జరిగిన మూడురోజులదాకా అరునుడికి ఆ

నీరెండలో అ పాముచూపే జాపకంవచ్చి రొమ్ములో బిగబట్టినట్టుండేది.

పాము మనిషిని చంపటంలోనూ, మనిషి పాముని చంపటంలోను తేడా ఏమిటి; పాము మనిషినించి తప్పించుకు పోవటానికే ప్రయత్నిస్తుంది. మనిషి పామును చంపటానికే చూస్తుంటాడు. ఎట్లాగో చచ్చేమనిషి పాముకాటువల్ల చస్తే మాత్రమే? మనిషి చేత పడకపోతే పాముకు చావులేదు. అది ఎన్నివందల ఏళ్ళన్నా బతుకుతుంది.

ఇటువంటి వేదాంతం అవలంబించిన అరుదుడు తల్లి చావుతో పూర్తిగా మారిపోయినాడు. పాములూ మనుష్యుల వంటి ప్రాణులే అనేతత్వం వాడికి తప్పుగా తోచింది. అవి మరోజాతి. కనకనే దేవుడు వాటికీ, మనుష్యులకూ వైరం పెట్టాడు. మనుష్యులూ, పాములూ ఒకరిప్రాణం ఒకరు తీసుకోవటానికి పుట్టారు. పాములు మాత్రమే మనుష్యులను చంపుతూ మనుష్యులు పాములజోలికి పోవటం మానితే ప్రపంచంలో మనుష్యులు లేకుండాపోయి పాములేమిగులుతే. అదీకాక తల్లిలేకపోవటం ఏమిటో పాముకేం తెలుసు? పాములు తమ తల్లులు చచ్చిపోతే వాటికోసం రాత్రిళ్లు నిద్ర పోకుండా ఏడవగలవా? అటువంటి తుచ్చ ప్రాణాలుంటేనేం పోతేనేం? ఈకొండలమీద ఒక్కపాము కూడా లేకుండా పోతే జీవితం ఎంత ఆనందంగా వుంటుంది. ప్రపంచం స్వర్గ మైపోదా?

ఆలోచించినకొద్దీ అరుదుడికి పాముల్ని నిర్మూ

లించటం సాధ్యంగానే కనిపించింది. ఇది ఒక మనిషి జీవితం యావత్తూ ధారపోయ్యదగినపని. దీనికి తోడుకూడా అక్కరేదు. నలుగురుకలిసి చంపేది ఒక్కొక్కపామునే. అందులో ఎవడన్నా అజాగ రమనిషి ఉంటే వాడికేమన్నా జరగ్గానే మిగిలినవాళ్ళందరికీ నిరుత్సాహం కలుగుతుంది. కనక ఈ పనికి తను స్వయంగా, ఒంటరిగా పూనుకోవాలి.

అరునుడు తన సొంతప నమీద విరక్తి స్రుట్టి ఉదయం తేచింది లగాయతూ పొద్దుకేవరకూ పాములవేట ప్రారంభించాడు. వాడు పాములమీద పట్టినపగ ఏపామూ ఎవడి మీదా పట్టిఉండదు. రోజుకు అధమం నాలుగైదు పాములన్నా కొట్టంది ఇంటికొచ్చేవాడుకాడు. ఒక్కోరోజు పది పన్నెండు పాముల్నికూడా పొట్టన పెట్టుకునేవాడు. ఆరోజు కారోజు వాడికి పాములమీద పగ జాస్తి అయిందిగాని తగలేదు.

చిత్రమేమిటంటే వాడి పాములవేట మొదలుపెట్టిన తరువాత వాడికి పాములమీద ఎంత అసహ్యం ఏర్పడిందో మనుష్యులమీదా అంత అసహ్యం ఏర్పడింది. ప్రతిమనిషీ జానెడు బెత్తెడు పురుగుకు లోకువుగా కనిపించాడు. తను ఒక్కడే వాటికి నిజమైన మొగుడు. సరిగా తిండి, పోషణ లేక తనకు పిశాచపుమొహం పడుతున్నా తన జీవితమే వాడికి స్వర్ణజీవితం కానట్టూ, మిగిలిన మానవజీవితాలన్నీ వ్యర్థజీవితాలయినట్టూ తోచింది.

ఈ మనస్థితి జబ్బుతో కూడుకున్నదీ తాత్కాలిక మొనదనీ అరునుడు కనిపెట్టలేదు.

ఆ మంత్రి గాడు చాలా దూర దేశం నించి వస్తున్నాడు. వాడికి ప్రాంతాలు కొత్త. వాడు ఉంటూ వచ్చిన దేశంలో మంత్రి గాళ్ళకు బతుకు తెరువు లేకుండా పోతున్నది. వాడు కేవలం మంత్రా లేకాక కొన్ని కొన్ని మాయలు కూడా నేర్చినవాడు కావటం వల్ల అక్కడి వాళ్ళు వాడి మీద కక్ష కట్టి వాడికి చోటు లేకుండా చెయ్యటానికి ఉపక్రమించారు. మంత్రి గాడు బతక నేర్చిన వాడు కనక పెందలాడే తన కూతురిని వెంట బెట్టుకుని మకాం ఎత్తాడు.

మంత్రి గాడూ, వాడి కూతురూ ఎన్నో వారాలు ప్రయాణం చేశారు. ఎన్నో ఊళ్ళూ, దేశాలూ, నదులూ, కొండలూ దాటారు. కాని వాళ్ళకి ఎక్కడ నిలిచిపోవటానికి మనస్కరించలేదు. ఆఖరుకు ఈ ప్రాంతపు కొండల మీదికి రాగానే మంత్రి గాడి కూతురు ప్రాణం లేచి వచ్చినట్టయింది. ఆమె ఉల్లాసానికి అక్కడి ప్రకృతి సాందర్యమే కారణమో, లేక అప్పుడే ప్రారంభమవుతూన్న వసంత శోభే కారణమో తెలీదు. కాని మంత్రి గాడు ఈ ప్రాంతాల కొంతకాలం ఉండిపోవడానికి తన మనస్సులో ఒక తాత్కాలిక తీర్మానం చేసుకున్నాడు.

ఒకనాటి మిట్టమధ్యాహ్నం వేళ తండ్రి కూతుళ్ళిద్దరూ ఒక నీటి మడుగు దగ్గర రొట్టె తిని నీళ్ళు తాగి చెట్ల సడన విశ్రమించారు. త్వరలోనే మంత్రి గాడికి కాస్త కునుకు పట్టింది. వాడి కూతురు మటుకు ఏమాత్రమూ అలసట తోచక సన్నగా పాడుకుంటూ రాళ్ళ గుట్టలు ఎక్కి దిగటం మొదలు పెట్టింది.

అకస్మాత్తుగా పాట ఆపి ఆపిల్ల తనకళ్ళను తానే నమ్మలేనట్టు చూడసాగింది, అంతదూరాన ఒక పెద్ద బండ రాయి నీడలో ఒక కుర్రవాడు నిద్రపోతున్నట్టుపడివున్నాడు. ఆపిల్ల గబగబా రాళ్ళమీద గెంతుకుంటూ కుర్రవాణ్ణి సమీపించింది. దగ్గరనించిచూస్తే అతని నోటివెంట. నురుగు కనిపించింది అతని రొమ్ము నిశ్చలంగా వుంది. తాకిచూస్తే అతని శరీరం మంచుకుండమాదిరిగా ఉంది.

ఆపిల్ల అతన్ని భుజం పట్టుకుని కదిలించింది. అతని పెదనుల మధ్యగా మరికొంచెం నురుగువచ్చింది గాని ఇంకేమీ రాలేదు. అతని మొహంగాని, శరీరంగాని వివరం కాలేదు.

అరునుడు కళ్ళు తెరచి చూసేటప్పటికి అతనికి ఒక గడ్డంవాడి మొహమూ, ఒక పడుచుపిల్ల మొహమూ కనిపించినై.

“ఏంజరిగింది? నేనెక్కడున్నాను? నన్ను పురుగు ముట్టింది” అన్నాడరునుడు.

“నీ కేమీ ఫరవాలేదు, మానాన్న నిన్ను బతికించాడు” అన్నది మంత్రగాడి కూతురు.

“నీ కేమీ ప్రాణభయంలేదు, మీ యిల్లెక్కడ?” అన్నాడు మంత్రగాడు.

“నాకిల్లా వాకిలీ ఏమీలేదు. నా కవరూ లేదు... మీ

రిద్దరూ నన్ను బతికించారా? నాకు ప్రాణదానం చేశారా? మీరుణం ఎట్లా తీర్చుకోగలను?" అన్నాడరునుడు.

మంత్రిగాడి మొహాన ఆశాభంగం కనిపించింది.

“పోనీ ఈ ప్రాంతాల గొప్పవాళ్ళ నెవరినన్నా ఎరుగుదువా?” అన్నాడు మంత్రిగాడు.

“గొప్పవాళ్ళెవరో నాకు తెలీదు. కాని ఇక్కడ అందర్నీ ఎరుగుదును. నాకు ప్రాణదానం చేసిన దేవుడవి, నీరుణం ఎట్లా తీర్చుకోను? ఈక్షణంలగా యతు నేను తీసివిడిచే ప్రతిశ్వాసామీదే. నా ఒంట్లో ఉన్న శక్తిలో ప్రతిఅణువూ మీదే, నన్ను మీ యిష్టంవచ్చినట్లు ఆజ్ఞాపించండి” అన్నాడరునుడు.

మంత్రిగాడలోచించాడు. అంతకుపూర్వం తనవల్ల లాభాలు పొందామని నమ్మినవాళ్ళు చాలామంది ఉన్నారు గాని తనకింతగా కృతజ్ఞత కనపరిచినవాళ్ళెవరూ లేరు.

అరునుడు మంత్రిగాడి కాళ్ళమీద పడ్డాడు. వాడికి ప్రపంచంలో ఈ మంత్రిగాడుతప్ప ఇంకెవ్వరూ లేరనిపించింది. చచ్చిపోయిన తన తల్లీ, తండ్రి, తనచేత చచ్చిన పాములూ పూర్వజన్మకు చెందినవిగా తోచినై. వాడు మంత్రిగాడివెంట ఉండటానికి సమ్మతించాడు.

మంత్రిగాడు ఆ ప్రాంతాలనే బిచాణావేశాడు. అరునుడు తన కొత్తయజమానిని ఆ పరిసరాల పసిమైళ్ళ

లోపుగా వున్న ప్రతిమనిషికి పరిచయం చేశాడు. మంత్ర గాడి మహాత్యంలో అందరికీ విశ్వాసం కలిగింది. చచ్చి పోయిన అరునుణ్ణి మంత్రగాడు మరి బతికించాలా?

అరునుడు మంత్రగాడికి సకలోపచారాలు చేసేవాడు. ఇంటిపని యావత్తు చేసేవాడు. వంటచేసేవాడు, కట్టెలుకొట్టే వాడు, మందులు నూరేవాడు, ఒళ్లుపట్టేవాడు. ఈ చాకిరిలో తన శరీరం ఎంత హూసమవుతుంటే అరునుడి కంట ఆనందంగా ఉండేది.

తన యజమాని మాయలను గురించి అరునుడుచాలా కాలం తెలుసుకోలేదు. మంత్రగాడిమీద తనకు మొట్టమొదటి సందేహం కలిగినప్పుడు దాన్ని చప్పున అణచుకున్నాడు. సందేహం రూఢి అయినతరువాత తన ప్రాణదాతను విమర్శించడం తన ధర్మం కాదనుకున్నాడు.

క్రమంగా మంత్రగాడిలో ఉన్న మహాత్యం యావత్తు మాయనని తెలిసిపోయినప్పుడు అరునుడి కాశ్చర్యం కలిగింది. ఈ మాయలవాడు తనను చావునుంచి ఎట్లా తప్పించాడు. తనమీద పారిన మంత్రం ఇతరులు కొందరిమీద పారటం లేదెందుకు ?

ఈ మంత్రగాడిమీద ఆ ప్రాంతాలవాళ్ళ కింకా గురి తగ్గలేదు అక్కడి మంత్రగాళ్ళు కూడా ఈ మంత్రగాడి కింకా దాసోహమంటున్నారు. దానికి కారణంమరేమీలేదు. అక్కడి మంత్రగాళ్ళు ఈ మంత్రగాడి మాదిరిగా మాయ తెరగరు ?

ఈ మాయలు సాధించటానికి మంత్రి గాడు అరునుణ్ణి సాధనంగా వినియోగించసాగాడు. అరునుడి అంతరాత్మ ఆ పనులు చెయ్యటానికి ఎదుగు తిరిగింది.

కాని, నేను చెయ్యనవటానికి తన కేమి హక్కుంది ? తన ప్రాణమూ, శరీరమూ - సమస్తానికీ తన యజమానేగా అధిపతి ?... ఆపూట అని ఈ మంత్రి గాడికోసం తన కయిన వాళ్ళందరిమీదా తను అత్యాచారం చెయ్యక ఎట్లా ?

ఈ సమస్య అరునుడికి తేలలేదు. కాని అరునుడు మంత్రి గాడిమీద తిరుగుబాటు చెయ్యక వాడు చెప్పినదల్లా అమిత అయిష్టగా చేస్తూ వచ్చాడు. ఇప్పుడు అరునుడు యజమానికి చేసే సేవ వ్రాదయపూర్వకమైనది కాదు.

మొదట్లో మంత్రి గాణ్ని దేవుడల్లె చూసిన జనం ఏకారణంచేతనో ఇప్పుడు వాడంటే దడుచుకుంటున్నారు. వాడికి కోసం తెప్పించిన వాళ్ళ ఇల్లు కాలిపోయ్యేటి. వాళ్ళ పశువులు మాయమైపోయి, నాటి తాలూకు కళేబరాలు ఎక్కడో కనుపించేవి. అక్కడక్కడా మనుష్యులు ఆశ్చర్య కరమైన చావులు చస్తున్నట్టుకూడా ఒక పుకారు పుట్టింది.

అరునుడితో కూడా పూర్వపరిచితులు వెనకటంత చువుగా మాటలాడటంలేదు. వాణి చూసి భయపడటం కనిపిస్తున్నారు. ఒకరిద్దరు మంత్రి గాడిని గురించి వాడితో చెప్పుకుని ఏడిచినప్పుడు అరునుడి గుండె ఆగిపోయింది.

తనమూలంగానే ఈ మంత్రి గాడి కి ప్రదేశంలో స్థావ

రం చిక్కింది. వీణి అందరికీ పరిచయం చేసినవాడు తనే! వీడి
ప్పుడు ప్రజలమీద ప్రయోగిస్తున్న మహాశక్తికి మూలకార
ణం కూడా తనే. మహామారి వస్తే జనం ఎట్లా ఖిన్నులై
పోతారో అట్లా వున్నారు మంత్రగాడిమూలాన ప్రజలు.

తనపునర్జన్మ ఇంతతుచ్చపుజన్మ అయిందేం? ఈ పరి
స్థితుల్లో తనధర్మం ఏమిటి? తనను ఈసంఘం కోల్పోయింది.
తను సాక్షాత్తు చచ్చిపోయినాడు. ఇప్పుడు బ్రతికున్న తను
సంపూర్ణంగా మంత్రగాడి సాతు.

“నాతో ఏమీ చెప్పకండి. నేను వెనకటి అరునుడు
గాను. మంత్రగాడే ప్రాణాధిదేవత, నా యజమాని. ఆయన
మీద ఎటువంటి అపనిందలూ నా చెవిన పడరాదు” అని
తనతో మాడలాడినవాళ్ళకు సమాధానం చెప్పాడర్దునుడు.

ఈలోపుగా అరునుడి జీవితంలో మరో ప్రతిబంధకం
వర్పివచ్చింది. మంత్రగాడి కూతురు అరునుణ్ణి మోహించింది.
వాడి ప్రేమను ఆజ్ఞాపించింది, అరునుడు ఆ పిల్లను మోహించ
లేదు. కాని మంత్రగాడి ఆజ్ఞలు శిరసావహించినట్టే ఆమె
శిరసావహించాడు.

ఆ పిల్ల ప్రణయం బహుచిత్రంగా ఉండేది. ఆమెకు
అంతలో కోపం వచ్చేది. అంతలో జాలి కలిగేది, అంతలో
కామోద్రేకం కలిగేది. అంతలోనే విరక్తి కలిగేది! ఆమె
వాణ్ణి ఆధారం చేసుకుని కామత్పి కలిగించుకున్నప్పు
డైనా ఆమె మోహం పగమూదిరిగా ఉండేదిగాని ప్రేమ

మాదిరిగా ఉండేది కాదు. ఆమె తనను ఆలింగనం చేసు కున్నా, చెంపమీద కొట్టినా, తనతో గంటలకొద్ది మాట్లాడకుండా కూర్చున్నా. గంటలతరబడి తనతో సోది చెప్పినా అరునుడికి తేడా లేనట్టే ఉండేది. ఆమె వికారాలు అరునుడి ఆత్మలో ఎటువంటి చైతన్యమూ కలిగించలేక పోయేవి.

అదీకాక అరునుడి ప్రాణం ఆ పాములవాడి కూతురు ఆ గుడ్డిపిల్లమీద ఉంటూ వచ్చింది. దాన్ని వాడు చాలా పసితనం నుంచీ ఎరుగును. వాడి జన్మకు ప్రణయం అదే. అది పాపం, కళ్ళులేని పిల్ల. దాన్ని చూసినప్పుడు ఎవడి గుండె కాని కరగకుండా ఎట్లా ఉంటుంది? అది ఎవర్నీ ఒక పోరుష మైన మాట అని ఎరగదు. దాని చెయ్యి పట్టుకుని చెట్ల మధ్యగ నడిపించటం కన్న ఆనందం ఏమిటో అరునుడు ఊహించలేకపోయినాడు. నువ్వు ముళ్ళకం చెల్లోకి తీసుకు పోయినా ఒప్పుకున్నదానికి నీకు దగ్గర మనిషి ఎవరు? నువ్వు తనకు ఎటువంటి ఆపదా కలక్కుండా కాపాడతానని మన స్ఫూర్తిగ నమ్మటంకంటే ఆడది నిన్నెట్లా ప్రేమించగలదు? నువ్వు వెళ్ళిపోతానంటే అది చేతివేళ్ళతో నీ మొహం తడివి, వర్ణించటానికి ఏలేని విషాదకరమైన నవ్వాకటి నవ్వి మళ్ళీ ఎప్పుడొస్తావు అని అడిగితే నీ ప్రాణం ఎలా తటతట లాడుతుంది? ఏ మనిషి కాని గుడ్డిపిల్లకోసం ప్రాణాలిచ్చినట్టు రెండు కళ్ళున్న మనిషికి ప్రాణం ఎలా ఇవ్వగలడు?

మంత్రగాడి బానిసత్వం వల్ల తన ఆత్మకు గలిగే బాధకు గుడ్డిపిల్ల సావాసమే విరుగుడనిసింది అరునుడికి.

మంత్రగాడికూతురు అరునుణి అనుమానించసాగింది. వాడు ఉన్నట్టుండి మాయమై జాములతరబడి కనిపించక, ఎక్కడినించో చాటంత మొహంతో ప్రత్యక్షమౌతాడు. వాడి మొహం అట్లా వికసించి వుండటంచూస్తే దానికి మందిపోయ్యేది. వాడి ఇష్టంలేకుండా వాడివల్ల తను ఆనందం పొందటమే ఆపిల్ల కెక్కువ ఇష్టం. వాడి మొహాన కొంచెంగా సంతోష చ్ఛాయ కనిపిస్తే దానికి వాడిమీద చెప్పరాని అసహ్యం పుట్టేది.

వీడెక్కడికిపోయి ఏం చేస్తున్నదీ ఆరాతియ్యాలని మంత్రగాడి కూతురుకు బాగా శుట్టింది. అది త్వరలోనే గుడ్డి పిల్ల రహస్యం కాస్తా తెలుసుకున్నది.

“నువు గుడ్డిపిల్లను చూడటానికి మళ్ళీ వెళ్ళు చెబు తాను” అన్నది మంత్రగాడి కూతురు.

అరునుడు దానికేసి వింతగా చూసి జవాబివ్వలేదు.

“ఈసారి మళ్ళీ దానిదగ్గిరికి పోతావా?” అన్నది మంత్రగాడి కూతురు మళ్ళీ

“పోతాను. ఏంపోతే?”

“పోయి దానితో ఏం చేస్తావు?”

మాట్లాడుతాను. దాన్ని చెయ్యిపట్టుకుని నడిపిస్తాను.”

“నన్నిప్పుడు చెయ్యిపట్టుకుని నడిపించు.”

మారుమాటాడకుండా అరునుడు దాన్ని చెయ్యి పట్టుకుని నడిపించసాగాడు. అది అంతలో బుద్ధి చలించి,

ఎంతో వికారంపుటించే ఆపేక్షతో "నన్నిట్లా నడిపిస్తుంటే నీకు చాలా సంతోషంగాలేదా?" అన్నది.

"లేదు" అన్నాడు అర్జునుడు సంగ్రహంగా.

మంత్రిగాడికూతురు చంద్రుని కోపం తెచ్చుకుని "ఆ గుడిముంజను పట్టుకుంటే ఉండే ఆనందం నన్ను పట్టుకుంటే నీకెందుకు లేదు?" అని అడిగింది

"ఏమో నిన్ను పట్టుకు నడిపించడం అర్థంలేదు. నీకు కళ్ళున్నైగా!" అన్నాడు అర్జునుడు.

"నువ్వొక గుడ్డిదాన్ని చూడటానికి వీలులేదు, అది నా ఆజ్ఞ మానాన్న సిపాణం రక్షించాడు స్వీపాణమూ శరీరమూ అస్మిమావి!"

దాని నోటివెంట ఆమాట వింటుంటే అర్జునుడికి చెప్పరాని అసహ్యం వేసింది. అవన్నీ తను అందించిన ముక్కలే.

"అజ్ఞ అయితే ఎదన్నా పని చెయ్యమనాలి. ఏమీ చెయ్యవద్దనటం ఆజ్ఞకాదు," అన్నాడు అర్జునుడు.

"ఆజ్ఞే:"

"కాదు."

"అయితే నువ్వు గుడ్డిదాని దగ్గిరికిపోయి సుఖంగా ఉండు, అని నన్ను ఆజ్ఞాపించమన్నావా?"

"నీతో వాదించి ఏంలాభం?"

"ఆం నీకళ్లెంత నెత్తికొచ్చినై. ఎటువంటి పాపిష్టివేళ్ల

నీశవం నా కంటబడ్డదో గాని, ఛీ, నీమొహం చూస్తేనే అన్నం వెళ్ళుకొస్తుంది. ఘో, నాయెదట్టింది" అని మంత్ర గాడి కూతురు ఈసడించుకున్నది.

తనకూతురు చెప్పిన చాడీలన్నీ విన్నమీదట మంత్ర గాడికి మహాకోపం వచ్చింది. వాడు అరునుణ్ణి పట్టుకుని రూడించేశాడు.

"నేను నీ ప్రాణదానం చేశానని నీకింకా కృతజ్ఞత ఉన్నదనుకున్నాను. నీఅంత కృతఘ్నుణ్ణి నేనెక్కడా చూడలేదు. నీకు నా విద్యలన్నీ చెప్పి నా అంతవాడిని చేద్దామనుకున్నందుకు నాకూతుర్ని ధిక్కరించి మాటలాడతావా? ఇంత అహంకరించి మాటలాడటానికి నీ కూపిరి పోసిందెవర్రా?" అని అడిగాడు మంత్రగాడు.

అరునుణ్ణి గెండ్లవిసినై. కొంతకాలం బానిసత్వంలో ఉన్నమీదట వాడి మనోదార్ధ్యం మట్టికొట్టుకుపోయింది. కాని వాడి అంతరాత్మ ఇంకా బొత్తిగా చచ్చిపోలేదు.

"మీగు సన్ను బ్రతికించినప్పుడు ప్రాణంకన్న ఎక్కువయింది లేదనుకున్నాను. ఇప్పుడుచూస్తే అన్నీ ప్రాణంకన్న ఎక్కువగానే కనిపిస్తున్నై. నావాళ్ళు... నన్ను చిన్నప్పుడెత్తుకుని ఆడించినవాళ్ళు... నాకు రోగంవస్తే సేవ చేసినవాళ్ళు నా మూలంగా సుఖమంటే ఏమిటో మరిచిపోయినారు. ఇదేనా నాప్రాణంఘనత? నాప్రాణం రక్షించామంటున్నారు. దానివల్ల నాకు బాధేగాని సుఖంకలగలేదు. నాప్రాణంతో మీ కేమన్నా ప్రయోజనముంటే ఈక్షణం

పుచ్చుకోండి. లేదా నన్ను ఆ రోజున కనికరించే ప్రాణం రక్షించారు గనక, అట్లాగే కనికరించి ఇప్పుడు నన్ను వెళ్ళి పోనివ్వండి. నేనెంత ప్రయత్నించి ఏంలాభం? మీరుణం ఎట్లాగూ కీర్చుకోలేను" అన్నా డర్జనుడు దైన్యంతో.

మంత్రిగాడు చప్పున తన వెఖరిమార్చి "పిచ్చివాడా, నేను నిన్ను కనికరించకనా? నీమంచికోసమే చెబుతున్నాను. నువ్వు పొగరుగా ప్రవర్తిస్తున్నావని కోప్పడ్డానుగాని నీకు బాధ కలిగించటంమటుకు నా ఉద్దేశ్యమా? నువ్వెక్కడికీ పోనక్కరలేదు, నాదగ్గిరే వుండు" అన్నాడు తెగేదాకా లాగటం మంచిదికాదని వాడెరుగును.

ఆరోజు సాయంకాలం మంత్రిగాడి కూతురు తండ్రి ఏం బోధించాడో ఏమో, అర్జునుడితో చాల మంచిగా "నా మొహం ఎటువంటిదో నువ్వెరుగవుకదా! నువ్వు చచ్చినట్టు పడివుండటం చూచినప్పుడే నిన్ను మోహించాను" అన్నది.

ఆముక్కలు పడేపడే స్మరించుకుంటూ పడుకున్న అర్జునుడికి అర్థరాత్రివేళ వాటి అంతరార్థం బోధపడింది. పాముకాటుకు తను వికారంగా అయిపోలేను. పాము విషం తన ఒంట్లో ప్రవేశించనేలేదు నిజంగా పామువిషంతో చచ్చినవాణ్ణి ఏ ఆడది మోహిస్తుంది? ... దొంగముండా కొడుకు. తనకు ప్రాణగానం చేసినట్టు నటిస్తున్నాడు. తను ఎటువంటి మాయలో చిక్కామా? ఈ మంత్రిగాడ్ని ఇక్కడ

ఉంచెయ్యటం తనవాళ్ళకెంత ఉపకారమనుకున్నాడూ? ఆ ఉపకారం ఎందుకు లభించలేదో తన కిప్పు డర్థమయింది.

ఇప్పుడు తన ధర్మం ఏదో అరునుడికి తెలిసివచ్చింది. తనవాళ్ళకీ మంత్రగాడి వీడ వదిలించే బాధ్యత తనమీదే ఉంది...

అర్థరాత్రివేళ "మా(వా, మా(వా" అనే పిలుపు వినిపించి పాములవాడు బయటికొచ్చి అరునుడిని చూసి ఆశ్చర్యపోయినాడు.

"నువు నిన్నపొద్దున పట్టిన కోడెతాచొకసారి ఇయ్యి మా(వా" అన్నా డరునుడు.

పాములవాడు అరునునివంక ఒకక్షణం ప్రశ్నార్థకంగా చూసి లోపలికిపోయి బుట్టతెచ్చి ఇచ్చాడు.

అరునుడు బుట్టచంకన పెట్టుకుని తిరిగి మంత్రగాడి ఇంటికివచ్చేశాడు. మంత్రగాడు గుర్రుపెట్టినిద్రపోతున్నాడు. అరునుడు చేతిలో ఉన్న బుట్ట ఎత్తుగా పెట్టుకుని పెమూత మెలిగా తీసి పామును అంత ఎత్తునుంచి మంత్రగాడి మెడ మీద పడేటట్లు జార్చి చప్పున బుట్ట దూరాన చెట్లోకి విసిరేశాడు.

మరుక్షణం మంత్రగాడికి మెళుకువొచ్చింది. ఏం జరిగిందీ వాడు తెలుసుకునేలోపుగా పాము మెడమీదా, విదిలించబోతే చేతిమీదా కాట్లెసింది.

“పురుగు, పురుగు” అని గట్టిగా కేక వేశాడు అరునుడు కర్ర తీసుకుని పారిపోతున్న పామువెంట పడి బాదుతూ.

“ఏమిటది?” అన్నాడు మంత్రిగాడు.

“ఇంకానయం - కాటయ్యలేదు!” అన్నాడు అరునుడు.

మంత్రిగాడు ఖంగారుగా లేచి కూర్చుంటూ “కాటే సింది, కాటేసింది” అన్నాడు.

“కాటేస్తేమాత్రమేలే! నువు పాముకాటకు చావ వుగా! ఎంతఅదృష్టం” అన్నాడరునుడు పామును చంపేసి ఈడ్చిపోతేస్తూ.

కాని మంత్రిగాడిమొహం అంతలోనేవివర్ణమయింది. వాడు గిజగిజా తన్నుకోసాగాడు.

ఈ అలజడికి లేచివచ్చిన మంత్రిగాడి కూతురు తండ్రిని చూసి లబలబ లాడసాగింది.

“అన్నీ తెలిసినవాడే అల్లాడిపోతున్నాడు. పురుగు ముట్టింది. ఖర్మచాలకొస్తే ఇంతే - ఏ మంత్రాలూ అడ్డవు చూడు, సాపం ఎంత హైరాన పడుతున్నాడో... అయిపోయింది” అన్నాడరునుడు.

వాడు తన గొంతులో ఉన్న ఆనందాన్ని దాచటాని కేవలయత్నమూ చెయ్యలేదు.

మంత్రిగాడి కూతురు చర్రున ఎక్కణ్ణింకో పొట్టి బాకు తీసి చెయ్యి పైకెత్తింది.

“ఆ! ఆ! అంత తొందర పనికిరాదు” అంటూ అరునుడు దాని చెయ్యి పట్టుకున్నాడు.

“అట్లా పెనుగులాడకు, సుకుమారి ప్రాణానివి. తగలరానిచోట మొన తగిలితే తరవాత అనుకుని లాభం లేదు. కత్తివిడిచెయ్యి.” అని అర్జునుడు హితం చెపుతున్నా వినక మంత్రగాడి కూతురు తన చెయ్యి చీరుకుపోయేదాకా పెనుగులాడింది.

అంతటితో ఆ ప్రాంతాల మంత్రగాడి పీడ అంతమయింది. గుడ్డిదాన్ని పెళ్ళిచేసుకుని అర్జునుడు సుఖంగా ఉన్నాడు.

